



# THE MADRAS LEGISLATIVE ASSEMBLY

Monday, 12th August 1963.

The House met in the Assembly Chamber, Fort St. George, at half past eight of the clock, Mr. Speaker (THE HON. SRI S. CHELLAPANDIAN) in the Chair.

## I. QUESTIONS AND ANSWERS.

### STARRED QUESTIONS.

போலீஸ் அதிகாரிகளுக்கு வீடுகள் (துறையூர்).

\* 101 கேள்வி.—திரு. து. ப. அழகமுத்து : கனம் நிதி அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) திருச்சி மாவட்டம் துறையூரில் கட்டப்பட்டுள்ள போலீஸ் லைன் எப்போது கட்டி முடிக்கப்பெற்றது?

(இ) அதன் அடிமனைக்கு எவ்வளவு கிரயம் கொடுக்கப் பட்டது?

கனம் திரு. எம். பக்தவத்சலம் : (அ) ஒரு சப்-இன்ஸ்பெக்டருக்கு வீடு கட்டி 1-8-1959-ல் ஒப்புவிக்கப்பட்டது. இரண்டு ஹெட் கான்ஸ்டேபிள்களுக்கும் 18 போலீஸ் கான்ஸ்டேபிள்களுக்கும் வீடுகள் கட்டி 26-10-1961-ல் அவை ஒப்புவிக்கப்பட்டுள்ளன.

(இ) நிலக் கிரயத்துக்காக, ரூபாய் 11,837.50 அனுமதிக்கப்பட்டுள்ளது.

(a) The quarters for one Sub-Inspector was completed and handed over on 1st August 1959. The quarters for two Head Constables and 18 Police Constables were completed and handed over on 26th October 1961.

(b) A sum of Rs. 11,837.50 nP. was sanctioned towards the cost of land.

திரு. வி. எஸ். எஸ். மணி : போலீஸ் லைன் வீடு கட்டுவதில் சில விடத்தில் ஓடுகள் போட்டும், சிலவிடத்தில் டொர்ஸ் போட்டும் கட்டப்பட்டிருக்கிறது. மாநிலம் பூராவுக்குமாக ஒரு டைப் டிசைன் உண்டா என்று அறிய விரும்புகிறேன்.

கனம் திரு. எம். பக்தவத்சலம் : டைப் டிசைன் இருக்கிறது. ஆனால் மேலே ஓடுகள் போடுவதா அல்லது டொர்ஸ் கட்டுவதா என்பது அந்த, அந்த தலத்திற்கு ஏற்றபடி முடிவு செய்யப் படுகிறது.

[12th August 1963]

**திரு. ஜே. மாதா கவுடர் :** புதிதாக போலீஸ் லைன் கட்டும்போது அந்த வீடுகளுக்கு மின்சார விளக்கு வசதியும் செய்து கொடுக்கப்படுகிறதா? போலீஸ்காரர்கள் உபயோகப்படுத்திக்கொள்கிற மின்சாரத்திற்கும் அவர்கள் கட்டணம் கட்டவேண்டாமென்று வசதி செய்து கொடுக்க முடியுமா?

**கனம் திரு. எம். பக்தவத்சலம் :** துணை மதிப்பீடு விவாதத்தில் இதுபற்றிப் பேசப்பட்டது. அப்பொழுதே சொன்னேன். புதிதாகக் கட்டப்படுகிற வீடுகளுக்கு மின்சாரம் அளிக்கப்பட்டுத்தான் வருகிறது.

**திரு. எம். எஸ். மணி :** துறையூரில் போலீஸ் லைன் கட்டுவதற்கு அடிமணைக்கு பதினொராயிரம் ரூபாய் கொடுத்தது தவறு என்கிற புகார் வந்திருக்கிறதா?

**கனம் திரு. எம். பக்தவத்சலம் :** நில ஆர்ஜித சட்டப்படிதான் இந்த நிலம் ஆர்ஜிதம் செய்யப்பட்டது. சட்டப்படி மதிப்பிடப்பட்டு, அதற்குப் பிறகு சொலேஷியம் எல்லாம் நிர்ணயித்துக் கொடுக்கப்படுகிறது. ஆகவே இதில் எதுவும் ஆட்சேபணை இருப்பதாகத் தெரியவில்லை.

**திரு. முனு ஆதி :** போலீஸ் லைன் கட்டுவதற்கு மத்திய சர்க்கார் மானியம் தருகிறதா? அல்லது மாநில சர்க்காரே முழுச் செலவையும் ஏற்றுக் கொள்கிறதா?

**கனம் திரு. எம். பக்தவத்சலம் :** மத்திய சர்க்கார் கடன்தான் கொடுக்கிறார்கள்.

**திரு. ஆர். ரெங்கசாமி :** சிலவிடங்களில் போலீஸ்காரருக்கு லைன் மாத்திரம் கட்டிக் கொடுக்கப்படுகிறதே தவிர, போலீஸ் ஸ்டேஷன் கட்டிக்கொடுக்க ஏற்பாடு செய்வார்களா என்று அறிய விரும்புகிறேன்.

**கனம் திரு. எம். பக்தவத்சலம் :** அதுவும் கவனிக்கப்பட்டு வருகிறது.

**சேலம் இரும்பு தொழிற்சாலை.**

\* 102 கேள்வி.— **திரு. எஸ். ஆறுமுகம் :** கனம் கைத்தொழில் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) சேலம் இரும்பு தொழிற்சாலையை எந்த இடத்தில் துவக்குவது என்பது பற்றி முடிவு செய்தாகிவிட்டதா? விவரமென்ன?

(இ) நிலம் சர்வே செய்யப்பட்டுவிட்டதா? இல்லையென்றால், காரணமென்ன?

**கனம் திரு. ஆர். வெங்கட்டராமன் :** (அ) இல்லை.